

फायरिंग की घटना के बाद पीड़ित व्यापारी से मिले विधायक व सांसद

सांसद कस्वां, जिला प्रमुख ने पुलिसकर्मी रमेश मीना व गार्ड केशर की हिम्मत की दाद दी

सुजानगढ़, (निस)। गैंगस्टर रोहित गोदावा को रंगदारी नहीं देने पर सोने-चांदी के व्यापारी पवन सोनी के शोरूम पर हुई फायरिंग की घटना के बाद कांग्रेस व भाजपा के नेताओं ने पीड़ित पवन सोनी के पास पहुंचकर घटना की जानकारी ली।

शुक्रवार सुबह सुजानगढ़ विधायक मनोज मेघवाल पवन सोनी के निवास स्थान पर पहुंचे। विधायक ने पूरी घटना की जानकारी लेते हुए घटना की निंदा की। विधायक से जे.डी.जे ज्वैलर्स के पवन सोनी ने शहर में पुलिस चौकी या थाना खोलने की मांग की। जिस पर विधायक ने कहा कि उन्होंने 2 पुलिस चौकियां स्वीकृत कराई थीं, जिन्हें जल्द शुरू करवाया जायेगा। वहीं पवन सोनी ने नगरपरिषद पर उनका पट्टा नहीं बनाने का आरोप लगाया। साथ ही सोनी ने कहा कि वे सरकार को सबसे ज्यादा टैक्स देते हैं। फिर व्यापारियों को सुरक्षा नहीं मिल रही है। इस दौरान सभापति प्रतिनिधि इंदरीश गौरी, उप सभापति अमित मरोठिया, नगर कांग्रेस अध्यक्ष



घटना के बाद विधायक मनोज मेघवाल ने पीड़ित व्यापारी पवन सोनी से मुलाकात की।

रामावतार मंगलहार, मुकुल मिश्रा सहित कांग्रेस के कार्यकर्ता मौजूद रहे। राहुल कस्वां ने की मुलाकात : पीड़ित पवन सोनी के गांधी चौक स्थित शोरूम पर चुरू सांसद राहुल कस्वां, जिला प्रमुख वंदना आर्य पहुंचे। जिन्होंने पूरी घटना की

जानकारी ली और घटना के वक्त हिम्मत दिखाने वाले पुलिसकर्मी रमेश मीना व गार्ड केशर मेघवाल की हिम्मत की दाद दी। सोनी ने बताया की और आम व्यापारी को सुरक्षा मुहैया होनी चाहिए। साथ में सोनी ने गांधी चौक में पुलिस चौकी या थाना खोलने

सोनी ने सांसद राहुल कस्वां को शोरूम में लगी गोलियां दिखाई। चुरू एसपी से सांसद ने कहा कि आरोपियों की तत्काल गिरफ्तारी हो और आम व्यापारी को सुरक्षा मुहैया होनी चाहिए। साथ में सोनी ने गांधी चौक में पुलिस चौकी या थाना खोलने

■ चुरू एस.पी. से सांसद ने कहा कि आरोपियों की तत्काल गिरफ्तारी हो और आम व्यापारी को सुरक्षा मुहैया होनी चाहिए

की मांग की। इसके बाद सांसद ने चुरू एसपी से बात कर गांधी चौक में पुलिस चौकी खोलने के निर्देश दिए। मुलाकात के वक्त मंडल अध्यक्ष पवन माहेश्वरी, विजय चौहान, पार्षद पंकज घासोलिया, वैद्य भंवरलाल शर्मा, रिछपाल बिजाननीया सहित साथ रहे। घटना के बाद शुक्रवार को पीड़ित पवन सोनी ने अपना प्रतिज्ञापन खोला। शोरूम के बाहर पुलिस ने सुरक्षा की दृष्टि से आधा दर्जन हथियारबंद जवान तैनात किए।

प्रतिनिधिमंडल व प्रशासन की मृतक के परिजनों से वार्ता

भरतपुर, (निस)। भरतपुर में जिला कलेक्टर के चैम्बर में आरक्षण आंदोलन के दौरान आत्महत्या करने वाले मृतक मोहन सिंह सैनी के पोस्टमार्टम कराने की मांग की है। परिवार के द्वारा पहले मांग की जा रही थी कि मृतक को शहीद का दर्जा दिया जाए, परिजनों को एक करोड़ की सहायता दी जाए वहीं परिवार के सदस्य को सरकारी नौकरी दी जाए।

वहीं शुक्रवार को मृतक मोहन के परिजनों एवं प्रतिनिधिमंडल को अव मांग है कि सरकार के द्वारा उचित कार्यवाही की जाए और जो भी सहायता

दी जा सकती है दी जाए। जिससे मृतक मोहन सिंह के शव के पोस्टमार्टम का गतिरोध दूर हो सका। शनिवार को मृतक के शव का जिला आरबीएम अस्पताल मोर्चरी में पोस्टमार्टम कराया जाएगा। मृतक मोहन सिंह के परिजनों ने बताया कि प्रशासन से वार्ता संतोषजनक वार्ता रही। प्रशासन के द्वारा उचित कार्यवाही का आश्वासन दिया है। शहीद का दर्जा एवं एक करोड़ की आर्थिक सहायता का मांग को छोड़ दिया गया है। सरकार से आशा है कि उचित कार्यवाही कर उचित मुआवजा दिया जाएगा।

दी जा सकती है दी जाए। जिससे मृतक मोहन सिंह के शव के पोस्टमार्टम का गतिरोध दूर हो सका। शनिवार को मृतक के शव का जिला आरबीएम अस्पताल मोर्चरी में पोस्टमार्टम कराया जाएगा। मृतक मोहन सिंह के परिजनों ने बताया कि प्रशासन से वार्ता संतोषजनक वार्ता रही। प्रशासन के द्वारा उचित कार्यवाही का आश्वासन दिया है। शहीद का दर्जा एवं एक करोड़ की आर्थिक सहायता का मांग को छोड़ दिया गया है। सरकार से आशा है कि उचित कार्यवाही कर उचित मुआवजा दिया जाएगा।

12 लाख की शराब सहित एक गिरफ्तार

चुरू, (कासं)। दूधवाखारा थाना क्षेत्र में पुलिस ने 250 कार्टन पंजाब में निर्मित अवैध अंग्रेजी शराब व बीयर सहित एक ट्रक जब्त करके तस्कर को गिरफ्तार किया है। थानाधिकारी अल्का बिनोई उर्नि पुलिस थाना दूधवाखारा के नेतृत्व में थाना दूधवाखारा की टीम ने आज गश्त के दौरान देवन्द्र निवासी ढाणी दरियापुर, पुलिस थाना सिवानी, जिला भिवानी, हरियाणा के कब्जे से बन्द बाँड़ी ट्रक केन्दर से 250 कार्टन अंग्रेजी शराब व बीयर पंजाब निर्मित जब्त करके मुकदमा दर्ज किया गया है।

हरणी की पहाड़ियों में मिली लाश की शिनाख्त, हत्या का आरोप

धीलवाड़ा, (निस)। शहर के कोतवाली थाना क्षेत्र में गुरुवार को सुबह बड़ी हरणी की पहाड़ी पर मिली अज्ञात युवक की लाश की शिनाख्त बॉलियाखुर्द के निवासी श्यामसुंदर तिवाड़ी के रूप में हुई है, जो बागेश्वर वाम जाने की कहकर घर से निकला था। कोतवाल पुष्पा कासोटिया ने बताया कि गुरुवार सुबह चापुड़ा माता मंदिर के पीछे तलहटी में कच्ची सीढ़ियों के पास अज्ञात युवक की लाश मिली थी। मृतक की जेब में कुछ राशि और गुटके, जबकि कानों में सोने की मुर्किया और हाथ में चांदी का कड़ा पहने हुए था। पुलिस

शव की पहचान के प्रयास कर रही थी कि शुक्रवार सुबह बॉलियाखुर्द निवासी ओमप्रकाश तिवाड़ी व उनका बेटा सोनु तिवाड़ी जिला अस्पताल पहुंचे। ओमप्रकाश ने शव की पहचान अपने बेटे श्यामसुंदर तिवाड़ी (40) के रूप में कर ली। वहीं मृतक के छोटे भाई सोनु ने बताया कि श्यामसुंदर बुधवार को घर से बागेश्वर धाम जाने की कहकर निकला था। इसके बाद दोपहर 12 बजे पिता ओमप्रकाश की भी श्यामसुंदर से बात हुई तब उसने बागेश्वर धाम के लिए रवाना होने की बात कही थी।

कलयुगी बेटे ने मां पर किए थे 83 वार, आरोपी गिरफ्तार

धीलवाड़ा, (निस)। शहर के उपनगर पुर में गुरुवार को दिनदहाड़े दिल दहला देने वाली घटना सामने आई थी। पारिवारिक कलह के चलते एक कलयुगी बेटे ने अपनी ही मां को चाकू से गोद कर मौत के घाट उतार दिया था। शुक्रवार सुबह जब महिला के शव का एमजी अस्पताल में पोस्टमार्टम हुआ तो महिला के शरीर पर घाव देख कर डॉक्टर भी सन्न रह गए। बेटे ने मां के शरीर पर 83 वार किए जिससे उसकी मौत हुई।

पुर थाना प्रभारी पूरणमल मीणा ने बताया कि गुरुवार को पुर के विरनोई मोहल्ले में रहने वाले शंकर लाल विरनोई की पत्नी मंजू (45) की उसी के बेटे सुनील विरनोई (22) ने चाकू से ताबड़तोड़ वार कर हत्या कर दी। वादात के समय मृतका की सास घर के बाहर बैठी थी, जबकि पति शंकर लाल सब्जी

■ पोस्टमार्टम के दौरान शरीर पर घाव देखकर डॉक्टर भी रह गए सन्न

■ पारिवारिक कलह के चलते बेटे ने अपनी ही मां की हत्या कर दी थी

लेने गया हुआ था। घर में मंजू व उसका बेटा सुनील दोनों थे। पुलिस ने शव को कब्जे में कर एमजी अस्पताल की मोर्चरी भिजवा दिया। वहीं रात को ही पुलिस ने मृतका के भाई पुर निवासी विनोद पुर छगनलाल विरनोई की रिपोर्ट पर सुनील के खिलाफ हत्या का मामला दर्ज कर लिया। इसके बाद हत्या के आरोपित

सुनील को गिरफ्तार कर लिया गया। पुलिस ने उससे मौका तस्दीक करवाते हुये वारदात में काम लिया छोटा चाकू उसी के घर से बरामद कर लिया। शुक्रवार को आरोपित सुनील को कोर्ट में पेश करने पर जेल भिजवा दिया गया। इस बीच, पुलिस ने मंजू का शव पोस्टमार्टम के बाद परिजनों को सौंप दिया।

पुलिस का खाना था की मंजू के शव का शुक्रवार सुबह मेडिकल बोर्ड से पोस्टमार्टम किया गया। इस दौरान मंजू के शरीर पर 83 घाव मिले, जो उसी के बेटे ने उसे चाकू से पहुंचाये। ये घाव मंजू के गले, पीठ, हाथ आदि पर मिले हैं। थाना प्रभारी का कहना है कि इस नृशंस हत्या से जाहिर है कि हत्या का आरोपित युवक साइको है। हालांकि पुलिस मामले की गहनता से जांच में जुटी है।

18 किलो डोडा-चूरा जप्त

कोटपूतली (निस)। कस्बे के निकटवर्ती सरूण्ड थाना पुलिस ने कार्यवाही करते हुए कन्टेनर में अवैध डोडा चूरा परिवहन करते एक व्यक्ति को गिरफ्तार करने में सफलता हासिल की है।

जयपुर रेंज आईजी उमेश चन्द्र दत्ता, एसपी डॉ. राजीव पवार के निर्देशानुसार क्षेत्र में पुलिस द्वारा अवैध मादक पदार्थ बेचने, परिवहन व खरीद फरोख्त करने वालों के विरुद्ध निरन्तर कार्यवाही की जा रही है। इसी क्रम में एएसपी विधा प्रकाश, डीएसपी गौतम कुमार के निर्देश पर सरूण्ड थाना पुलिस टीम ने थाना प्रभारी इन्द्रज सिंह के नेतृत्व में राजमार्ग पर बड़ी कार्यवाही करते हुए कन्टेनर में अवैध डोडा चूरा का परिवहन कर रहे एक जने को गिरफ्तार कर कन्टेनर को जप्त किया है। थाना प्रभारी इन्द्रज सिंह ने जानकारी देते हुए बताया कि विगत 23 अप्रैल को कोटपूतली के सराय मोहल्ला में स्थानीय थाना पुलिस ने रवि कुमार पुत्र नितेश कुमार शर्मा के घर

दुबिश देकर 04 किलो 600 अवैध डोडा पोस्ट जप्त कर आरोपित रवि कुमार को गिरफ्तार किया था।

इस सम्बंध में कोटपूतली थाने पर मुकदमा दर्ज कर सरूण्ड थाना प्रभारी इन्द्रज सिंह को जाँच सुपुर्द की गई थी। जाँच के दौरान पुछताछ में आरोपित रवि कुमार शर्मा ने बताया कि उसने उक्त डोडा पोस्ट कन्टेनर न. जे के 08 एम 6508 के चालक मंजीत कुमार से खरीदी थी। जिस पर पुलिस ने उक्त चालक व कन्टेनर की तलाश शुरू की। इसी दौरान 27 अप्रैल को मुखबीर से सूचना मिली कि उक्त कन्टेनर दिल्ली की ओर से आ रहा है। इस पर राजमार्ग पर ग्राम गोधनपुरा स्टेण्ड पर नाकाबंदी की गई तो कन्टेनर दिल्ली की ओर से आया। जिसको रोक कर चेक किया गया तो कन्टेनर की केबिन में प्लास्टिक के कट्टे में रखा 18 किलो 600 ग्राम डोडा चूरा भरा हुआ मिला। जो कि उक्त चालक मंजीत कुमार द्वारा अवैध रूप से भर कर परिवहन किया जा रहा था।

भाजपा जनाक्रोश महाधेराव कार्यक्रम में नहीं जुटी भीड़

करौली, (निस)। भाजपा का शुक्रवार को जिला मुख्यालय पर आयोजित हुआ जनाक्रोश महाधेराव कार्यक्रम में भीड़ नहीं जुटने से भाजपा के नेताओं और भाजपा की किरकिरी होती दिखाई दी। जिला मुख्यालय पर भाजपा के जनाक्रोश महाधेराव कार्यक्रम की तैयारी गत एक पखवाड़े से जिले भर में जोर-शोर से चलती आ रही थी। जिस जनाक्रोश महाधेराव में अधिक से अधिक संख्या में भीड़ जुटाने के लिए जिले भर के भाजपा कार्यकर्ताओं और पदाधिकारियों के अलावा आगामी विधानसभा चुनाव में भाजपा के टिकट की लाइन में लगे करीब 1 दर्जन से अधिक संभावित प्रत्याशियों ने भी जिले भर में गांव-गांव में पीले चावल बांटकर लोगों को कार्यक्रम में अधिक से अधिक संख्या में भाग लेने का न्यौता देने में लगे हुए थे। गत दिन यानी गुरुवार को कार्यक्रम के 1 दिन पूर्व भाजपा के वरिष्ठ पदाधिकारियों ने जनाक्रोश महाधेराव कार्यक्रम में करीब 20 हजार लोगों के जुड़ने का दावा भी किया था। मगर इस सब कुछ को देखते हुए जब शुक्रवार को जनाक्रोश कार्यक्रम में लोगों की संख्या बहुत कम देखी गई तो भाजपा के राजनेताओं और राष्ट्रीय एवं राज्य स्तरीय पदाधिकारियों के मुंह फोके नजर आए और भीड़ कम जुटने से भाजपा को किरकिरी होती देखी गई और लोगों में भीड़ कम जुटने की एक आम चर्चा भी सुनने में आई।

गौरतलब है कि जिले में 4 विधानसभा क्षेत्र करौली, हिण्डौन, टोडाभीम और सपोदरा हैं जिन चारों विधानसभा क्षेत्रों में आगामी विधानसभा चुनाव में भाग्य आजमाने वाले यानी संभावित प्रत्याशियों की लाइन काफी लंबी लग रही है। जिसमें खासतौर से जिला मुख्यालय स्थित करौली विधानसभा क्षेत्र से भाग्य आजमाने के लिए संभावित प्रत्याशियों को वाद सी आ रही है। जो विधानसभा क्षेत्र के मतदाताओं में एक आम चर्चा बनी हुई है लेकिन शुक्रवार को भाजपा के जिला मुख्यालय पर



करौली में जनाक्रोश महाधेराव कार्यक्रम आयोजित हुआ।

आयोजित हुए जनाक्रोश महाधेराव में उम्मीद से बहुत कम संख्या में भीड़ जुटा उन सभी संभावित प्रत्याशियों के लिए भी एक प्रश्न चिन्ह है। देखने लायक यह है कि करौली विधानसभा क्षेत्र में भाग्य आजमाने के लिए इन दिनों संभावित प्रत्याशियों की लंबी कतार है जिनमें प्रमुख रूप से अशोक सिंह धामाई, राजाराम गुर्जर, राजकुमारी गुर्जर, सतबीर चंदीला, गोपाल सिंह गुर्जर, अशोक पाठक, ओपी सैनी, डॉ. रूप सिंह गुर्जर सहित करीब एक दर्जन के लगभग हैं। मगर शुक्रवार को आयोजित हुए भाजपा के जनाक्रोश महा धेराव कार्यक्रम में उम्मीद से बहुत कम संख्या में भीड़ जुटना इन सभी संभावित प्रत्याशियों के मुंह पर आमजन का एक तमाचा ही है जिसकी आमजन में चर्चा भी है।

करौली जिला पुलिस अधीक्षक कार्यालय के बाहर मुख्य सड़क पर भाजपा कि जनआक्रोश सभा आयोजित हुई जिसमें जिले भर से भाजपा कार्यकर्ताओं ने एवं आमजन ने भाग लिया। इसके पश्चात सभा में आई भीड़ और भाजपा नेता रैली के रूप में कलेक्ट्रेट कार्यालय के धेराव के लिये पहुंचे जहां अतिरिक्त पुलिस अधीक्षक के नेतृत्व में भारी पुलिस जापते ने भीड़ को कलेक्ट्रेट में घूसने से रोक दिया इस दौरान भाजपाई सरकार के खिलाफ नारे बाजी और प्रदर्शन करने लगे वहीं मौके पर पहुंचे अतिरिक्त जिला कलेक्टर मुरलेश्वर प्रतिहार एवं सहायक कलेक्टर प्रीति चक ने प्रदर्शन कर रहे लोगों से ज्ञापन लिया। इस दौरान एसपी मोर्चा के राष्ट्रीय अध्यक्ष लाल सिंह आर्य, करौली धौलपुर सांसद डॉ. मनोज राजौरिया, किसान मोर्चा के प्रदेश उपाध्यक्ष धर्मा डागूर, किसान मोर्चा के मंत्री अशोक सिंह धामाई, प्रदेश कार्यसमिति सदस्य हेमेंद्र वशिष्ठ, प्रहलाद सिंहल, एसटी मोर्चा प्रदेश महामंत्री रोह सिंह मीणा, पूर्व विधायक राजकुमारी जाटव, राजेंद्र जेठपुरा जिला संयोजक जन आक्रोश महाधेराव, पूर्व विधायक रमेश मीणा, सुरेश मीणा, सुखलाल मीणा, बत्ती लाल मीणा, पूर्व जिला अध्यक्ष कैलाश शर्मा, भौरू सिंह जादौन, रमेश राजौरिया, शिव कुमार सैनी, महेंद्र मीणा, गोवर्धन सिंह जादौन भरतपुर सह प्रभारी, जिला महामंत्री गजेन्द्र सिंह जादौन, धीरेंद्र सिंह वैसला, राजकुमारी गुर्जर, युवा मोर्चा जिला अध्यक्ष अंकित शर्मा, अशोक पाठक, गोपाल सिंह गुर्जर, राजाराम गुर्जर, सतबीर चंदीला, ओपी सैनी सहित कई अन्य भाजपाईयों ने संबोधित किया।

युवक ने ज्वलनशील पदार्थ का किया सेवन

भरतपुर, (निस)। सैनी समाज द्वारा आरक्षण की मांग को लेकर आंदोलन स्थल के पास में ही एक और घटनाक्रम हो गया। वहीं मौके पर एक युवक ने ज्वलनशील पदार्थ का सेवन कर लिया। आनन-फानन में आंदोलन स्थल पर मौजूद लोग इसे अस्पताल लेकर पहुंचे। यह युवक ओमप्रकाश कुशवाह पुत्र मूलचंद है जो कि, उच्चैन थाना इलाके के तोता का नगला का रहने वाला है। ओमप्रकाश को घटनास्थल से पहले उच्चैन के सरकारी अस्पताल लाया गया जिसकी गंभीर हालत होने पर रेफर कर दिया। बाद में ओमप्रकाश को भरतपुर में आरबी एम हॉस्पिटल लाया गया जहां इसे आईसीयू में भर्ती किया, अभी इलाज जारी है। वहीं आरबी एम हॉस्पिटल में सीओ सिटी सतीश वर्मा मथुरा गेट थानाधिकारी रामनथा गुर्जर सहित पुलिस टीम पहुंची।

आंधी व बारिश से मंडियों में कृषि जिंसों की आवक कम

श्रीगंगानगर, (निस)। आंधी व बारिश के मौसम को देखते हुए मंडियों में कृषि जिंसों की आवक कम हो गई है। श्रीगंगानगर धान मंडी में सिर्फ 3254 क्विंटल गेहूं की आवक हुई। औसत भाव एमएसपी से अधिक होने के कारण किसान अच्छी क्वालिटी का गेहूं सरकार को बेचने की बजाय बोली पर बेच रहे हैं। श्रीगंगानगर गुरुवार को गेहूं के औसत भाव 2295 रुपए प्रति क्विंटल रहे। जबकि एमएसपी 2125 रुपए प्रति क्विंटल है। खराब मौसम को देखते हुए किसानों ने मंडियों में गेहूं लाना कम कर दिया।

श्रीगंगानगर में दो दिन पहले तक 10 हजार क्विंटल गेहूं की आवक हो रही थी। अब दो दिन से तीन हजार क्विंटल गेहूं की आवक हो रही है। श्रीगंगानगर मंडी में सिर्फ 3254

क्विंटल गेहूं की आवक हुई। दूसरी ऊंचे भाव मिलने से किसान अच्छी क्वालिटी का गेहूं एमएसपी पर बेचने की बजाय बोली पर व्यापारियों को बेच रहे हैं। श्रीगंगानगर मंडी में अब तक 700 किसानों ने सरकार को गेहूं बेचने के लिए रजिस्ट्रेशन कराया है। खरीद एजेंसी एफसीआई ने अब तक 24 सौ एमटी गेहूं की खरीद की है। 800 एमटी गेहूं की एमएसपी पर खरीद हुई। किसानों ने बाकी गेहूं बोली पर बेचा।

मंडियों में एमएसपी पर बिक रहे कम चमक व कमजोर दानों वाला गेहूं पर इस बार सामान्य तौर पर 15 से 16 रुपए प्रति क्विंटल की कटौती हो रही है। गेहूं का न्यूनतम समर्थन मूल्य 2125 रुपए प्रति क्विंटल है। दूसरी ओर मंडी में कम चमक व कमजोर दाने वाला

गेहूं 1961 से 2150 रुपए प्रति क्विंटल के भाव से बिकता।

मंडी के तीन नंबर गेट के पास किसान भवन में राहत शिविर का आयोजन किया जा रहा है। शिविर का सीएम ने निरीक्षण करना था इसलिए मंडी प्रबंधन ने गेट नंबर तीन बंद रखा। इससे मंडी में कृषि जिंसे लेकर आने वाले किसानों को परेशानी हुई। सुबेसिंह रावत, सचिव, कृषि उपज मंडी समिति श्रीगंगानगर का कहना है कि श्रीगंगानगर मंडी में सरकारी खरीद के साथ ही गेहूं का उठाव करवाया जा रहा है ताकि मंडी में अनावश्यक भीड़ नहीं हो। व्यवस्था बनी रहे। व्यापारी भी बोली जो कृषि जिंसे खरीद रहे हैं, उसका उठाव करवाकर पिंड खाली करावा रहे हैं। ताकि मंडी में कृषि जिंसे लेकर आने वाले किसानों को परेशानी नहीं हो।

हड़ताल जारी

झुंझुनू, (निस)। राजस्थान राज्य अधीनस्थ कंप्यूटर कर्मचारी संघ के आन्दोलन पर 11 सूत्री मांगों को लेकर 24 अप्रैल से आईटी कार्मिक सामूहिक अवकाश पर चल रहे हैं। आगे की रणनीति तय करने के लिए शुक्रवार को संघ के जिला एवं ब्लॉक पदाधिकारियों की बैठक का आयोजन संघ जिलाध्यक्ष अशोक कुमार की अध्यक्षता में हुआ। राजस्थान राज्य अधीनस्थ कंप्यूटर कर्मचारी संघ झुंझुनू के अध्यक्ष अशोक कुमार ने बताया कि 2 मई तक यदि हमारी मांगों के निस्तारण के लिए कोई ठोस कदम नहीं उठाया जाता है तो 3 मई को महापड़ाव के लिए सभी जिलों से आईटी कार्मिक जयपुर कूच करेंगे। राजस्थान राज्य अधीनस्थ कंप्यूटर कर्मचारी संघ झुंझुनू के महासचिव वेदप्रकाश नूनिया ने बताया कि सामूहिक अवकाश के चलते कार्यालय संयुक्त निर्देशक सूचना एवं प्रौद्योगिकी विभाग झुंझुनू परिसर में एक मई को आंदोलनकर्तियों द्वारा रक्तदान शिविर के आयोजन हेतु संबंधित अधिकारियों को लिखा गया है।

दुकान में लगी भीषण आग से 30 लाख का सामान जला नौ महीने में सुजानगढ़ रेलवे स्टेशन का होगा कायाकल्प

सांसद कस्वां ने जोधपुर से आए रेलवे अधिकारियों के साथ रेलवे स्टेशन का सर्वे किया

सुजानगढ़, (निस)। अशोक सर्किल से गांधी आश्रम के बीच स्थित एक इलेक्ट्रॉनिक सभान की दुकान में शुक्रवार दोपहर को आग लग गयी। आग इतनी भीषण थी कि देखते ही देखते पूरी



आग की घटना के बाद दुकान में उठती लपटें।

कि उन्होंने इसी वर्ष शिवरात्रि पर ही अपनी जमा पूंजी से यह दुकान किराये की जगह पर की थी। जिसमें कुलूर, पानी की मोटर, पीवीसी पाइप, पंखे व कलर सहित अन्य हार्डवेयर का सामान था। आज अचानक उनकी दुकान में शॉर्ट सर्किट से आग लग गयी। पीड़ित व्यापारी ने बताया कि उनके 15 लाख रूपये का कर्जा भी बाजार में दुकान का है। श्रीभगवान के अनुसार तीस लाख से अधिक का का

समान जलकर नष्ट हो गया। आग इतनी भीषण थी की दुकान के बाहर खड़ी एक बाइक को भी अपने चपेट में ले लिया। घटना के बाद पहुंची नगरपरिषद की टीम ने आग पर काबू पाया। घटना के बाद सैकड़ों की तादाद में लोगों की भीड़ जुट गयी। जिस कारण यातायात भी बाधित हुआ। मौके पर पहुंचे एसआई दिलीप सिंह सहित अन्य पुलिस कर्मियों को मौके से भीड़ को हटाने के लिए भी मशक्कत करनी पड़ी।

सुजानगढ़, (निस)। सुजानगढ़ रेलवे स्टेशन की अमृत योजना के तहत आठ करोड़ रुपए की लागत से कायापलट होगी। रेलवे बोर्ड द्वारा टेंडर करने के बाद 9 महीने में इसका काम पूरा हो जाएगा। नए रेलवे स्टेशन के निर्माण से पहले शुक्रवार को चुरू सांसद राहुल कस्वां ने जोधपुर से आए रेलवे अधिकारियों के साथ रेलवे स्टेशन का सर्वे किया।

सांसद राहुल कस्वां ने बताया कि प्रथम फेज में होने वाले निर्माण में कला, संस्कृति, साहित्य को ध्यान में रखते हुए रेलवे स्टेशन का निर्माण होगा। सांसद ने बताया कि रेलवे स्टेशन से 150 मीटर की दूरी पर 65 मीटर लंबा नया भवन बनेगा। जिसमें सात मीटर लंबे स्टेशन के अंदर व बाहर आने के लिए दस मीटर चौड़े दो रास्ते बनाए जायेंगे। स्टेशन के भीतर यात्रियों के लिए एयरपोर्ट के तर्ज पर ए.सी. वेटिंग हाल का निर्माण होगा।

सांसद ने कहा कि सुजानगढ़ रेलवे स्टेशन का नव निर्माण होगा जिसे मॉडर्न लुक दिया जाएगा। रेलवे स्टेशन पर सालासर बालाजी मंदिर की आकृति भी लगाई जाएगी। सांसद राहुल ने आधे घंटे तक अधिकारियों के साथ रेलवे



सुजानगढ़ रेलवे स्टेशन पर अधिकारियों से चर्चा करते सांसद राहुल कस्वां।

स्टेशन का श्री डी नक्शा देखकर अधिकारियों को चर्च्य स्टेशन बनाने के लिए निर्देश दिए।

रेलवे ओवर ब्रिज के निर्माण कार्य को लेकर मीडिया से बात करते हुए सांसद राहुल कस्वां ने कहा की राज्य

सरकार ने जीएडी में काफी बार बदलाव करवाए। जिस कारण निर्माण में देरी हुई। सांसद राहुल ने कहा कि अप्रैल अंत तक

■ सुजानगढ़ रेलवे स्टेशन की अमृत योजना के तहत आठ करोड़ रुपए की लागत से कायापलट होगी

या मई माह में रेलवे सेक्शन कर अपने हिस्से का रुपया दे देगी। जिसके बाद पुल का निर्माण शुरू हो जाएगा।

इस दौरान सांसद राहुल कस्वां के साथ चुरू जिला प्रमुख वंदना आर्य, प्रधान मनभरी मेघवाल, मंडल अध्यक्ष पवन माहेश्वरी, विजय चौहान, बुद्धिप्रकाश सोनी, वैद्य भंवरलाल शर्मा, नेता प्रतिपक्ष जयश्री दाधीच, पार्षद पंकज घासोलिया, रिछपाल बिजाननीया, पंचायत समिति सदस्य अंकित सारण, प्रहलाद खाखड, महेश शर्मा, सुरधि पांडे, कमल दाधीच सहित भाजपा नेता व जोधपुर डीआरएम कार्यालय से आए अधिकारी मौजूद रहे।